

راجستھان میں اردو کے فروغ میں شاعرات کا حصہ

ڈاکٹر شریں فاطمہ

راجستھان، کوئٹہ

ملخص

اردو کو فروغ دینے میں راجستھانی شعراء و ادباء کی طرح راجستھانی شاعرات نے بھی اہم رول ادا کیا ہے۔ اور اس بات کا پتہ ہمیں مندرجہ ذیل تذکروں سے چلتا ہے۔ جیسے تذکرہ شاعرات اردو، تذکرہ شعراء جے پور اور تذکرہ الخواتین وغیرہ۔ ان شاعروں میں سب سے اہم نام ہمیں محترمہ سیدہ سردار بیگم اختر کا ہے۔ انہوں نے بہت اچھی غزلیں اور نظمیں قلم بند کر کے اردو کے ذخیرہ میں اضافہ کیا ہے۔ تحفہ علم، وطن کا سپاہی شاعرہ کی دعاء غم دوست ان کی اہم نظمیں ہیں۔ جے پور کی شہزادی کلثوم، اجیر کی صابریہ سلطان حزیں، نواب امراؤ بیگم عابدہ، محترمہ صالحہ بیگم پروین، وفا ٹونگی، ٹونک کی امیر جان شرارت، الوری کی چھوٹے صاحب، جے پور کی جان شمشیر، محترمہ کبریٰ فضا، محترمہ آراستہ انجم، اختر جان حسین، بھرت پور کی کمن رالہ اور جے پور کی کندن نزاکت کا نام قابل ذکر ہے۔ جنہوں نے اردو کو ترقی دینے میں اہم رول ادا کیا ہے۔

☆☆☆☆

راجستھان میں اردو کو فروغ دینے میں راجستھانی شعراء و ادب نے اہم رول ادا کیا ہے۔ لیکن راجستھان میں اردو کو ترقی دینے میں راجستھان کی شاعرات بھی پیچھے نہیں ہیں۔ اور اسی بات کا پتہ ہمیں مندرجہ ذیل تذکروں سے چلتا ہے جیسے: تذکرہ شاعرات اردو، تذکرہ شعراء جے پور اور تذکرہ الخواتین وغیرہ۔ یہاں ہم چند اہم شاعرات کا ذکر کریں گے جنہوں نے اردو کی ترقی میں خدمات انجام دی۔

۱. محترمہ سیدہ سردار بیگم اختر

اختر صاحبہ ۹ مارچ ۱۹۱۸ء میں حیدرآباد میں پیدا ہوئی۔ ان کے والد محترم کا نام سید میر حسن تھا۔ ان کے اجداد امجد مرزا، ادائغ دہلوی کے تلامذہ میں سے تھے۔ سن بلوغ کا کچھ عرصہ کانپور میں گزارا۔ ان کی شادی نصیر

آباد کے رہنے والے خان بہادر شیخ عبدالغنی صاحب سے ہوئی۔

شروع سے ہی اختر صاحبہ کو اردو سے محبت تھی۔ وہ ایک شاعرہ ہی نہیں بلکہ ایک ادیبہ بھی تھی۔ کئی مشہور رسائل میں ان کے مضامین شائع ہو چکے ہیں۔ اختر صاحبہ علامہ اقبال سے بہت متاثر تھیں۔ اس لئے ان کی شاعری میں ان کا رنگ جھلکتا ہے۔ اختر صاحبہ کا شمار قومی شاعرات میں کیا جاتا ہے۔ مسلم لیگ کے ایک جلسہ میں ان کی تقریر سے متاثر ہو کر مولانا عبدالمجاہد بدایونی نے آپ کو ”ہلیہ ہند“ کا خطاب دیا تھا۔ انہوں نے بہت سی غزلیں اور نظمیں کہی ہیں۔ ان کی اہم نظمیں ہیں۔ ”تحفہ علم“، ”وطن کا سپاہی“، ”شاعرہ کی دعا“، ”غم دوست“ اور ”مری ہے اختر آرزو کیا“ قابل ذکر ہے۔ نمونہ کلام پیش ہے۔

حق سے ہوا تھا کبھی سینہ عالم گداز
مجھ کو سنا دیجئے پھر وہ نواہائے راز
ذوق طلب ہے تو پھر سو دو زیاں سے گزر
راہ وفا میں نہ کر فکر نشیب و فراز
آہی گئی تھی آج نیند سنگ در یار پر
بجنودی آرزو عمر ہو تیری دراز
پھر دل بیتاب کو چاہیے سوز و گداز
مطرب آتش نفس چھیڑ دے اب اپنا راز
کہہ چکے سب حال دل بارگہ دوست میں
اختر خاموش چھیڑ تو بھی حدیث نیاز

۲. شہزادی کلثوم

شہزادی کلثوم صاحبہ کو راجستھان کی ایک قومی صاحبہ دیوان شاعرہ تسلیم کیا گیا ہے۔ کلثوم صاحبہ جے پور کے ایک تعلیم یافتہ گھرانے میں ۱۹۲۸ء میں پیدا ہوئیں۔ ان کے والد محترم سید علی کشمیری اہل سادات کے دیہدار بزرگ تھے۔ دستور کے مطابق ہی کلثوم صاحبہ نے تعلیم و تربیت پائی۔ بہت کم عمر میں ہی انہوں نے غزلیں، نظمیں، سلام، منقبت مرثیے لکھ ڈالے تھے اور ایک دیوان مکمل کر لیا تھا۔ انہوں نے اپنی ۲۰ سال کی مختصر عمر میں ایک دیوان اور تین تصانیف لکھی ہیں جو مندرجہ ذیل ہیں۔ (۱) تنوع حرم (۲) معرکہ کر بلا (۳) شاعرات اور اقبال۔ کلثوم صاحبہ کا دیوان اور ان کی تصانیف راجستھان کے اردو ادب کا ایک اہم سرمایہ ہے۔ انہوں نے اپنی شاعری میں کسی سے

اصلاح نہیں لی یہ ان کی خداداد صلاحیت تھی۔ کلثوم صاحبہ کی شاعری میں قومی جذبہ اور حب الوطنی موجود ہے۔ انہوں نے بہت ساری نظمیں لکھی ہیں جن میں ”صدائے دل“، ”برادران وطن سے خطاب“، ”خونِ مسلم“، ”انقلابِ فلسطین“، ”ولادتِ علی مرتضیٰ“، ”مخدوم مہ عالم“ اور ”علمدارِ کربلا“ قابل ذکر ہے۔

ان کی غزل کے کچھ شعر ملاحظہ ہوں۔

جب اہل دل کو عشق کا عرفان ہو گیا
حسنِ فریب کارِ پشیمان ہو گیا
دل میں خیال یار جو مہمان ہو گیا
اجڑا ہوا دیارِ گلستان ہو گیا
کلثوم کیا سنائیں محبت کی سرگذشت
دل ان سے مل کے اور پریشان ہو گیا

۳. صابرہ سلطانِ حزین

صابرہ سلطانِ حزین ۱۹۱۹ء میں پیدا ہوئی۔ والد کا نام محمد اللہ تھا۔ تین سال کی عمر میں یتیم ہو گئی۔ سنبھل میں اپنے نانا کے یہاں پرورش پائی۔ پھر اجیر آئیں اور بڑا حصہ عمر کا اجیر میں گزارا۔ حزین صاحبہ شکیبہ کے نام سے افسانے بھی لکھا کرتی تھیں۔ جو ملک کے مختلف رسالوں میں شائع ہوا کرتے تھے۔ ان کی شاعری میں جذباتی رنگ جا بجا نظر آتا ہے۔ شاعری آپ کا فطری ذوق تھا۔ عمر کا بڑا حصہ اجیر میں گزار کر وہ واپس اپنے وطن چلی گئی۔ لیکن یہاں پر اپنا شاعرانہ رنگ چھوڑ گئیں۔ نمونہ کلام۔

یہ ربط و ضبط کہاں تک نبھائے جاؤں میں
کہ دل کا خون ہو اور مسکرائے جاؤں میں
اے حزین انتظار دوست میں آج
دل کو ساکت سا پا رہی ہوں آج

۴. نواب امراؤ بیگم عابدہ

عابدہ صاحبہ رامپور نواب محمد یوسف علی خاں کی بیٹی تھی اور بچے پور کے نواب زین العابدین سے ان کی شادی ہوئی۔ وہ ایک یگانہ عورت تھیں۔ اردو اور فارسی دونوں میں ہی شعر کہتی تھی۔ اور دونوں زبانوں میں انہوں نے ایک ایک دیوان لکھا۔ محمد علی جوہا کے مطابق ۳۰ رسال کی کم عمر میں ہی عابدہ بیگم کا وصال ہونے کی وجہ سے ان کے

دیوان چھپ نہیں سکے۔ لیکن محمد علی جوئی نے ان دیوان کو ثابت کیا تھا اور ان کا مطالعہ بھی کیا تھا۔ اس نقطہ نظر سے ہم بیگم عابدہ کورا جستھان کی پہلی صاحب دیوان شاعرہ بلا کسی شک کے کہہ سکتے ہیں۔ نمونہ کلام ملاحظہ ہوں۔

بال چوٹی کے کریں گے بدنام
یہ مومے پیچھے پڑے رہتے ہیں
پلا دے اب تو اے ساقی سے گلنار تھوڑی سی
کہ باقی رہ گئی ہے عمر بھی اے یار تھوڑی سے

۵. محترمہ صالحہ بیگم پروین

محترمہ پروین صاحبہ دہلی میں پیدا ہوئی۔ ان کے والد مولوی سید غضنفر علی تھے۔ وہ بچے پور کے ولی کامل حضرت میر قمران علی صاحب کی دوسری اہلیہ تھیں۔ ان کو شعر گوئی کا شوق بچپن سے ہی تھا۔ کیوں کہ ان کے بھائی مولانا سخا اور مولانا سہا مشہور شاعر تھے اور وہ اپنے بھائیوں سے اصلاح لیا کرتی تھیں۔ انہوں نے اپنا ایک دیوان مکمل کیا جسے حیدرآباد کے نواب محبوب علی خاں کی نذر کیا۔ ان کے دیوان کا دوسرا ایڈیشن بھی ان کی زندگی میں چھپ گیا تھا جو آگرہ سے شائع ہوا۔ انہوں نے تاریخ گوئی بھی کی۔ ۷۸ سال کی عمر میں ۱۹۴۴ء میں انہوں نے وفات پائی۔ پروین صاحبہ کی متفرق اشعار۔

پڑے چہرے پر جب گیسو تو یہ عقدہ کھلا پروین
کہ ہے صبح وطن میں بھی اثر شام غربیاں کا
نماز پڑھنے سے منہ پر جو نور آنے لگا
مصلیوں کی ہے عادت غرور آنے کا
ہزار بار کیا قصد
تو بہ پر ہر بار
خیال رحمت رب غفور آنے لگا

۶. وفا ٹوگی

وفا صاحبہ ٹوٹک کی رہنے والی تھی۔ اصل نام معلوم نہیں۔ وہ ایک غزل گو شاعرہ تھیں۔ ان کے کلام جذباتی اور وجدانی اعتبار سے بہت بلند اور پرتاثر ہے۔ جذبات اور احساسات کی ترجمانی میں ان کو کمال حاصل

تھا۔

نمونہ کلام ملاحظہ ہوں۔

ہر گھڑی رونے کی عادت کبھی ایسی تو نہ تھی
جان لیوا تیری فرقت کبھی ایسی تو نہ تھی
یوں وفا سے ہوئے ناراض تم اکثر لیکن
جیسی اب ہے تمہیں نفرت کبھی ایسی تو نہ تھی

۷۔ امیر جان شرارت۔

یہ دہلی کی رہنے والی تھی۔ ان کے والد کا نام چھوٹے خاں کجمن تھا۔ وہ اپنے کلام میں اصلاح میاں امیر خاں، منیر اکبر آبادی سے لیا کرتی تھیں۔ عرصے دراز تک ٹونک میں رہی اور شاعری اور فن میں نام پیدا کیا۔

نمونہ کلام پیش ہے۔

ایسی مجھ پر رات مشکل فرقت قاتل نے کی
ساتھ میرے صبح مرمر کر مری مشکل نے کی
گرمی سوز جگر سے ہو گیا ہوں جل کے خاک
یہ شرارت آتشیں رخسار سے قاتل نے کی

۸۔ چھوٹے صاحب

چھوٹے صاحب لکھنؤ میں پیشے سے ایک طوائف تھی۔ لیکن ریاست الور کے دربار میں ملازمہ تھیں۔
شعر کہنے کا شوق تھا اس لئے شعر کی ادائیگی میں اسے مہارت حاصل تھی۔ نمونہ کلام پیش ہے۔

کر تیاں جالی کی پہنے ہیں جوانانِ حسین
حسن کی فوج میں دیکھے یہ زرہ پوش نئے

۹۔ شمشیر جان شمشیر

شمشیر جان بے پور کی رہنے والی ایک طوائف تھی۔ شاعری میں قدرت رکھتی تھی۔ اور محفلوں میں اکثر
خود کے شعر پڑھتی تھی۔ نمونہ کلام پیش ہے۔

کچھ دیکھ بھی تو لطف ہے جا کر سفر میں کیا

شمشیر چھوڑ گھر کو تو بیٹھا ہے گھر میں کیا

۱۰. محترمہ کبریٰ فضا۔

کبریٰ صاحبہ ۱۹۱۲ء میں یوپی کے جلال آباد میں پیدا ہوئی۔ ان کے والد کے نام محمد حسین خاں تھا۔ بے پور کے اردو ادب کی جانی مانی شخصیت جناب منشی ایوب خاں صاحب سے ان کی شادی ہوئی۔ انہیں مولانا روم سے بہت نسبت تھی۔ تو ان کی مثنوی کے بہت سے اشعار ان کو زبانی یاد تھے۔ ان کے علاوہ ان کو میر حسن کی مثنوی اور کئی مشہور شعراء کے کلام بھی یاد تھے۔ اسی ماحول میں ان کے اندر بھی شعر کہنے کی صلاحیت پیدا ہو گئی۔ لیکن گھریلو ماحول تک ہی وہ شعر کہا کرتی تھیں۔ ان کے کلام کے چند اشعار ملاحظہ ہوں۔

ہوش سنجیدہ مزاجوں کے ٹھکانے کب ہیں
زندہ دل لوگ سبھی زندہ دلی بھول گئے
تاب نظارہ حجابات نظر ہی سے تو ہے
اتنے بے خود ہوئے موسیٰ کہ سبھی بھول گئے

۱۱. محترمہ آراستہ انجم۔ بے پور

انجم صاحبہ ۱۹۳۳ء میں بے پور میں پیدا ہوئی۔ وہ جناب منشی محمد ایوب خاں صاحب کی بیٹی تھیں۔ گھر کے ماحول کی وجہ سے ان میں ادبی ذوق پیدا ہوا۔ وہ اپنے والد سے اصلاح لیا کرتی تھیں۔ اس لئے ان کی شاعری میں درد انگریزی کا اثر جھلکتا ہے۔ نمونہ کلام پیش ہے۔

کہیں اجڑے دیاروں کو بڑی تکلیف ہوتی ہے
کہیں غربت کے ماروں کو بڑی تکلیف ہوتی ہے
کسی کے دل میں شمع آرزو بجھتی ہے جب انجم
فلک پر چاند تاروں کو بڑی تکلیف ہوتی ہے

۱۲. اختر جان حسین۔ بے پور

یہ بے پور کی رہنے والی ایک طوائف تھیں۔ لیکن نہایت ذکی اور پڑھی لکھی خاتون تھی۔ بہت عمدہ شعر کہا کرتی تھیں۔ چند اشعار ملاحظہ ہوں۔

جس وقت تک وہ بزم میں پیش نظر رہے
ہم اپنا دونوں ہاتھوں سے تھامے جگر رہے